

**మీ సేవలో ....**

**ఆంధ్రజ్యోతి**

మీ సమస్యలు తెలపండి

**9985411164**

ఆంధ్రజ్యోతి కాపీ కోసం

**9642733023**

ప్రకటనల కోసం:

**9985921397**



# 5న పింఛన్దారులకు సన్మానం

తాడిపత్రిరూరల్, సెప్టెంబరు 2(ఆన్లైన్) : సెప్టెంబరు 5న ఉమ్మడిగా దినోత్సవం సందర్భంగా తాడిపత్రి తాలూకా రాష్ట్ర ప్రభుత్వ ఉద్యోగ పెన్షనర్ల సంఘం ఆధ్వర్యంలో 15 సంవత్సరాలు పూర్తిచేసుకున్న రాష్ట్ర ప్రభుత్వ పెన్షనర్లందరికీ సన్మానం చేయ సున్నట్లు అధ్యక్షుడు ఎ.లక్ష్మీనారాయణ గురువారం ఒక ప్రకటనలో తెలిపారు. పెన్షన్దారులు టీచర్స్ కాలనీలోని పెన్షనర్ల భవనంలో తమ పేర్లను నమోదచేసుకోవాలన్నారు.

సన్మాన కార్యక్రమం శ్రీరమణమహర్షి ఆశ్రమంలో జరుగుతుందని తెలిపారు.

డీఎల్ఐఓ ఇంటి ఎదుట

**పంచాయతీ కార్యకర్తల ధర్నా**

అనంతపురం, సెప్టెంబర్ 2(ఆన్లైన్): నగరంలోని మోర్ కాంప్లెక్స్ లో డివిజనల్ పంచాయతీ అధికారి అబ్దుల్ హమీద్ ఖాన్ ఇంటి దగ్గర గురువారం జిల్లా పంచాయతీల కార్యకర్తలు గురువారం ధర్నా నిర్వహించారు.

# తాడిపత్రి జోన్

## ఆంధ్రజ్యోతి

శుక్రవారం 03-09-2010 11

# గన్నెవారిపల్లికాలనీలో సమస్యల మోత

గ్రామం : గన్నెవారిపల్లికాలనీ  
 మండలం : తాడిపత్రి  
 కుటుంబాలు : 2255  
 జనాభా : 9548  
 సమస్యలు : రోడ్లు, కాల్వలు, గ్రామ సిరు



**మురికినీరు రోడ్డుపైనే నిల్వ ఉండి అపరిశుభ్రంగా ఉన్న దృశ్యం, తాగునీటి కొరత వల్ల అపరిశుభ్రత**

జల సుబి తాగునీరు సరిగా రావడంలేదు. దీంతో కాలనీవాసులు పలు ఇబ్బందులు ఎదుర్కొంటున్నారు. సైడు కాలువలు నిర్మించకపోవడంతో మురికినీరంతా రోడ్డుపైనే ప్రవహిస్తోంది. దీంతో దోమల బెడద అధికమై పలు అంటురోగాలు వ్యాపిస్తున్నాయని కాలనీవాసులు వాపోతున్నారు.

అధికారులు, ప్రజాప్రతినిధులు స్పందించి కాలనీలో పారిశుధ్యం నెలకొల్పి, తాగునీటి సమస్య తీర్చాలని కాలనీవాసులు కోరుతున్నారు.

# ఇఫార్ విందు ఇచ్చిన ఫయాజ్

తాడిపత్రిరూరల్, సెప్టెంబరు 1(ఆన్లైన్) : రంజాన్ మాసాన్ని పురస్కరించుకొని ఉపవాసదీక్షల్లో ఉన్న ముస్లింలకు గురువారం రాత్రి తెలుగుదేశం పార్టీ రాష్ట్ర నిర్వాహక కార్యదర్శి ఫయాజ్ బాషా ఇఫార్ విందు ఇచ్చారు. పట్టణంలోని బీడీ పరిశ్రమలో ముస్లింలకు ఇఫార్ విందు ఇచ్చారు. కార్యక్రమంలో టీడీపీ జిల్లా కార్యదర్శి జావేద్, తెలుగు యువత జిల్లా కార్యదర్శి అయూబ్, పట్టణ తెలుగు యువత అధ్యక్షుడు సాదిక్, తెలుగుదేశం మైనార్టీ నాయకులు జాఫర్, షమీ, షెక్వాలి, ముప్పిన్, సజ్జలదినై మండల యూత్ నాయకుడు నాగరాజు పాల్గొన్నారు.



విందులో పాల్గొన్న ముస్లింలు

# నామమాత్రంగా పౌష్టికాహార వారోత్సవాలు

ఉరవకొండరూరల్, సెప్టెంబర్ 2(ఆన్లైన్): అంగన్వాడీ పిల్లలకు, గర్భిణీలకు పౌష్టికాహారం అవగాహన కల్పించేందుకు ఐసీడీఎస్ ప్రాజెక్టు ఆధ్వర్యంలో నిర్వహిస్తున్న పౌష్టికాహార వారోత్సవాలు తూతూ మంత్రంగా నిర్వహిస్తున్నారు. కేవలం పేపర్లు రికార్డులకే పరిమితమవుతున్నారన్న విమర్శలు వినిపిస్తున్నాయి. ప్రజాప్రతినిధులకు కూడా ఎలాంటి సమాచారం ఇవ్వడంలేదని ఆరోపించారు. ఇందుకు ఆవిద్యులలో గురువారం నిర్వహించిన పౌష్టికాహార వారోత్సవాలే నిదర్శనం.

**మీ కోసం**

సూర్యనారాయణ	- ఎంపీడీవో	- 9490610557
ఆనంద్	- తహసీల్దార్	- 9493188831
వెంకటరమణ	- మండల ఇంజనీర్	- 9866416049
వెంకటేశ్వరరాజు	- ఎంఈఓ	- 9948167942

(ఆన్లైన్, యల్లనూరు)

# డాక్టర్ ను నియమించాలని సీపీఐ రాస్తారోకో

యాడికి, సెప్టెంబరు 2(ఆన్లైన్) : స్థానిక ప్రభుత్వ ప్రజావైద్యశాలలో డాక్టర్లను నియమించాలని గురువారం సీపీఐ ఆధ్వర్యంలో రాస్తారోకో నిర్వహించారు. సీపీఐ నాయకులు మాట్లాడుతూ ఉన్న ఒకే ఒక ఆసుపత్రిలో డాక్టర్లు లేకపోతే రోగుల పరిస్థితి ఏమిటని, ప్రైవేటు ఆసుపత్రిలో చికిత్స చేయించుకోవాలంటే పేదవారు చాలా ఇబ్బందులు పడుతున్నారని ఆరోపించారు. వెంటనే డాక్టర్లను నియమించాలని వారు డిమాండ్ చేశారు. అలాగే చేనేత కార్యకర్తలకు ముడిసరుకులకు అనుగుణంగా చీరల ధరలు పెంచాలని, గ్రూపులుగా ఏర్పడిన చేనేత సంఘాల కార్యకర్తలకు పావలాపట్టి రణాలు మంజూరు చేయాలని డిమాండ్ చేశారు. డిమాండ్లను వివరిస్తూ తహసీల్దార్ కు వినతిపత్రం అందచేశారు.



# మన యల్లనూరు మండలం

- 27.8.10** మండలంలోని చిలమకూరు గ్రామంలో రాజమృతి(18) అనే యువతి విషపూరిత రసాయనాన్ని తాగి ఆత్మహత్యయత్నానికి పాల్పడింది.
- \* మండలంలోని** ఎమ్మార్సీ కార్యాలయంలో చికలాంగ విద్యార్థులకు పిజ్జా యోజనా పరీక్షలు నిర్వహించారు.
- 28.8.10** మండలంలోని ఫ్యాక్షన్ గ్రామాల్లో ఎన్ఐఐ నిరంజన్ రెడ్డి పర్యటించారు. గ్రామాల్లో ఇరుపలాలను పిలిచి ఫ్యాక్షను ఏదాలని సూచించారు.
- 29.8.10\*** 30వ తేదీ నుంచి సెప్టెంబరు 4 వరకు గ్రామోత్సవం కార్యక్రమాలకు శిక్షణ తరగతులు నిర్వహిస్తామని అధికారులు తెలిపారు.
- 30.8.10** మండలంలోని పాతపేట ముస్లిం కాలనీ సమీపంలో జరుగుతున్న చెరువుకట్ట నిర్మాణపనులకు కాలనీవాసులు అడ్డుకున్నారు.
- 1.9.10** కల్లూరు గ్రామసమీపంలోని శ్రీకృష్ణదేవాలయంలో కృష్ణాలోని వేడుకలు ఘనంగా జరిగాయి. (ఆన్లైన్, యల్లనూరు)

# నేరవార్తలు

## రోడ్డు ప్రమాదంలో ఇద్దరికి గాయాలు

తాడిపత్రిరూరల్, సెప్టెంబరు 2 (ఆన్లైన్) : పెద్దపప్పురు మండలంలోని పెద్దపక్కలూరు సమీపంలో గురువారం ద్విచక్రవాహనాన్ని ట్రాక్టర్ డీకొన్న సంఘటనలో బాబు(22), శివారెడ్డి(20)కి తీవ్ర గాయాలయ్యాయి. వీరిని 108 ద్వారా తాడిపత్రి ప్రభుత్వ ఆసుపత్రికి తరలించారు. పెద్దపప్పురు ఏఎస్ఐ షరీఫ్, హెడ్ కానిస్టేబుల్ హరికృష్ణ కేసు నమోదు చేసుకొని దర్యాప్తు చేస్తున్నారు.



గాయపడిన శివారెడ్డి, బాబు

## చికిత్స పొందుతూ యువకుడి మృతి

తాడిపత్రిరూరల్, సెప్టెంబరు 2(ఆన్లైన్): మండలంలోని గన్నెవారిపల్లికాలనీ రూరల్ పోలీస్ స్టేషన్ పరిధిలో ఆగస్టు 19న దాసరిజగన్(35) ఇంట్లో దీపం మీద పడి నిప్పంటుకొని గాయాలపాలైన సంగతి విదితమే. ఇతను గురువారం అనంతపురం ప్రభుత్వ ఆసుపత్రిలో చికిత్స పొందుతూ మృతి చెందినట్లు రూరల్ పోలీసులు తెలిపారు.

## నిందితుడి అరెస్ట్

తాడిపత్రిరూరల్, సెప్టెంబరు 2(ఆన్లైన్) : మండలంలోని పాతపేటలోని సమీపంలో జులై 15న రెండు ద్విచక్రవాహనాలు డీకొని ఈడిగి లక్ష్మన్న(52)కు బలమైన గాయాల కర్మాలు ఆసుపత్రిలో చికిత్స పొందుతూ మృతిచెందిన విషయం తెలిసింది. ఈ కేసుకు సంబంధించి పట్టణానికి చెందిన కార్మిక్ రెడ్డిని గురువారం అరెస్టు చేసినట్లు రూరల్ ఎన్ఐఐ రియాక్షన్ ఆఫీసర్ తెలిపారు.

## జూదరుల అరెస్ట్

తాడిపత్రిరూరల్, సెప్టెంబరు 2(ఆన్లైన్) : పట్టణంలోని అరవిందసూల్ దగ్గర వాటర్ వర్క్స్ సమీపంలో గురువారం పేకాడుతున్న 7 మందిని అరెస్టుచేసి, వారి నుంచి రూ.1,05,550లు, 5 సెల్ ఫోన్లు స్వాధీనం చేసుకున్నట్లు పట్టణ సీఐ వెంకటశివారెడ్డి తెలిపారు. అరెస్టును వారిలో కోడూరు జనార్ధన్ రెడ్డి, సాదిక్, మరో ఐదుగురున్నారు.

## అనుమానితుల అరెస్ట్

తాడిపత్రిరూరల్, సెప్టెంబరు 2(ఆన్లైన్) : పట్టణంలో కడపరోడ్డులో గురువారం పట్టణానికి చెందిన ధనుంజయ, గుండేవిపల్లి గ్రామానికి చెందిన రామాంజనేయులను అనుమానంతో అరెస్టుచేసి రిమాండుకు తరలించినట్లు సీఐ వెంకటశివారెడ్డి తెలిపారు. వీరిని విచారించగా ఏప్రిల్ నెలలో రెడ్డివారివారిలో మహిళమెడలో నుంచి 4 తులాల బంగారు గొలుసు చోరీ చేసినట్లు పోలీసులు తెలిపారు.

# మండల సమావేశం

యాడికి, సెప్టెంబరు 2(ఆన్లైన్) : స్థానిక ఎంపీడీవో కార్యాలయంలో గురువారం సర్వసభ్య సమావేశం నిర్వహించారు. కార్యక్రమంలో ఎంపీడీవో లావణ్య కుమారి ఆగిపోయిన ఇందిరమ్మ ఇల్లు, మంజూరు కాని బిల్లుల గురించి అడిగి తెలుసుకున్నారు. వాటిని వెంటనే పరిష్కరించాలని ఆదేశించారు. మండలంలో జరిగిన వివిధ అభివృద్ధిపనుల గురించి ఆయా అధికారులు చదివి వినిపించారు. సమావేశంలో తహసీల్దార్ యల్లమ్మ, ఏఓ మహితాకిరణ్, ఈఓ జిలాన్ బాషా, ఏఈ గోపాలరెడ్డి, హాసన్ గ్ ఏఈ మారుతిప్రసాద్, ఏపీఓ పుల్లారెడ్డి, ఎంపీఓ బాలానంతమ్మ, ఎంపీఓ సెంబర్లు, సర్పంచులు పాల్గొన్నారు.



సర్వసభ్య సమావేశం నిర్వహిస్తున్న దృశ్యం